

ಒಂಬತ್ತನೆಯ ತರಗತಿ ಪಠ್ಯದಲ್ಲಿನ
ಗಾದೆಮಾತುಗಳು



ರಚನೆ

ಶ್ರೀ ರಂಗನಾಥ ಎನ್

ವಾಲ್ಮೀಕಿ

ಸಹ ಶಿಕ್ಷಕರು ಸರಕಾರಿ

ಪ್ರೌಢ ಶಾಲೆ ದೇವಿಕೊಪ್ಪ

ತಾ:-ಕಲಘಟಗಿ ಜಿ:-

ಧಾರವಾಡ ಜಂಗಮವಾಣಿ

9945054579



ತುಂಬಿದ ಕೊಡ ತುಳುಕುವದಿಲ್ಲ

- ಗಾದೆ ಮಾತುಗಳು ಹಿರಿಯರ ಜೀವನದ ಅನುಭವದ ನುಡಿಗಳಾಗಿವೆ .ವೇದ ಸುಳ್ಳಾದರೂ ಗಾದೆ ಮಾತು ಸುಳ್ಳಾಗದು. ಗಾದೆ ಮಾತುಗಳು ನಮ್ಮ ಉತ್ತಮ ಬದುಕಿಗೆ ದಾರಿದೀಪಗಳು.ಇಂಥಹ ಗಾದೆ ಮಾತುಗಳಲ್ಲಿ ಇದು ಕೂಡಾ ಒಂದಾಗಿದೆ.
- ನಮಗೆ ಸಮಾಜದಲ್ಲಿ ಉತ್ತಮ ಸ್ಥಾನಮಾನ ಗೌರವ ಸಿಗಬೇಕಾದರೆ ನಾವೂ ವಿವೇಕವಂತರೂ,ಜ್ಞಾನಿಗಳು ಆಗಬೇಕು.ಹೀಗೆ ಇದ್ದವರೂ ಯಾವ ಸಂದರ್ಭದಲ್ಲಿ ಹೇಗೆ ವರ್ತಿಸಬೇಕೆಂದು ತಿಳಿದಿರುವರು.ಇಂಥಹ ವ್ಯಕ್ತಿಗಳು ಸಾಕಷ್ಟು ವಿಚಾರ ತಿಳಿದರೂ ಅಹಂಕಾರ ಪಡೆದ ನಯ ವಿನಯವಾಗಿ ವರ್ತಿಸುವರು. ಇನ್ನೂ ಕೇಲವರೂ ಅಲ್ಪ ಸ್ವಲ್ಪ ವಿಚಾರ ತಿಳಿದು ಎಲ್ಲ ತಿಳಿದವರಂತೆ ವರ್ತಿಸುವರು.ಹೀಗಾಗಿ ನಾವೂ ಅಪಾರ ಬುದ್ಧಿವಂತಿಕೆ ,ವಿವೇಕ ಪಡೆದು ಸಮಾಜದ ನೀತಿ ನಿಯಮ ಪಾಲಿಸುತ್ತಾ ಉತ್ತಮ ಬದುಕು ನಿರ್ವಹಿಸಬೇಕು ಎಂದು ತಿಳಿಸುವುದು ಈ ಗಾದೆ ಮಾತಿನ ಅರ್ಥವಾಗಿದೆ.

ಬೆಳ್ಳಗಿರುವುದೆಲ್ಲ ಹಾಲಲ್ಲ

- ಗಾದೆ ಮಾತುಗಳು ಸಾರ್ವಕಾಲಿಕ ಸತ್ಯದ ನುಡಿಗಳಾಗಿವೆ.ಇವು ನಮ್ಮ ಆದರ್ಶ ಮತ್ತು ಮೌಲ್ಯಯುತ ಬದುಕು ನಿರ್ವಹಣೆಗೆ ಸಂದೇಶ ವಾಣಿಗಳಾಗಿವೆ.ಇಂಥಹ ಅಪರೂಪದ ಗಾದೆ ಮಾತುಗಳಲ್ಲಿ ಇದು ಒಂದು.
- ನಮ್ಮ ಸಮಾಜದಲ್ಲಿ ನಾವೂ ಅನೇಕ ವ್ಯಕ್ತಿಗಳನ್ನು ಕಾಣುತ್ತೇವೆ,ಕೇಲವರೂ ಬೆಲೆಬಾಳುವ ಬಟ್ಟೆ ತೊಟ್ಟು, ಅಂದ ಚೆಂದದ ಮಾತು ಆಡಿ ಮನಸ್ಸಲ್ಲಿ ದ್ವೇಷ,ಅಸೂಯೆ,ಮತ್ಸರ ಹೊಂದಿರುತ್ತಾರೆ.ಇನ್ನೂ ಕೇಲವರೂ ತುಂಬಾ ಬಡವರಿದ್ದು ಹೃದಯ ಶ್ರೀಮಂತಿಕೆಯನ್ನೂ ಹೊಂದಿರುತ್ತಾರೆ.ಪ್ರತ್ಯಕ್ಷ ಕಂಡರೂ ಪ್ರಮಾಣಿಸಿ ನೋಡು ಅನ್ನುವ ಮಾತು ನಿತ್ಯ ಸತ್ಯವಾದುದು..ಕೇವಲ ಒಂದು ನೋಟಕ್ಕೆ ಒಬ್ಬ ವ್ಯಕ್ತಿಯ ವ್ಯಕ್ತಿತ್ವ ಅಳೆಯಬಾರದು.ದೂರದ ಬೆಟ್ಟ ನುಣ್ಣಗೆ ಕಾಣುವುದು.ಆದರೆ ವಾಸ್ತವ ಅಲ್ಲಿ ಹೋದಾಗಲೇ ತಿಳಿಯುವುದು.ಅಂದ ಚೆಂದ ಆದುದು ಎಲ್ಲವೂ ಒಳಿತು ಅಂತ ತಿಳಿಯಬಾರದು ಎಂಬುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ಮಿಂಚಿ ಹೋದ ಕಾಲಕ್ಕೆ ಚಿಂತಿಸಿ ಫಲವಿಲ್ಲ

ಗಾದೆ ಮಾತುಗಳು ಜನಪದರ ಜೀವನದ ಅನುಭವದ ನುಡಿಗಳಾಗಿವೆ.ಗಾದೆ ಮಾತುಗಳು ಬದುಕಿನ ತತ್ವಮೌಲ್ಯಗಳನ್ನು ಒಳಗೊಂಡಿವೆ .ಅಂಥಹ ಶ್ರೇಷ್ಠ ಗಾದೆ ಮಾತುಗಳಲ್ಲಿ ಮನಸಿದ್ದರೆ ಮಾರ್ಗವೂ ಕೂಡಾ ಒಂದಾಗಿದೆ.

ವಿದ್ಯಾರ್ಥಿಗಳಾದವರು ಆರಂಭದಿಂದಲೂ ಉತ್ತಮವಾಗಿ ಅಭ್ಯಾಸ ಮಾಡಿದರೆ ಪರೀಕ್ಷೆಯಲ್ಲಿ ಉತ್ತಮ ಅಂಕಗಳನ್ನು ಗಳಿಸಲು ಸಾಧ್ಯ.ಅದು ಬಿಟ್ಟು ಅನಾವಶ್ಯಕವಾಗಿ ಸಮಯ ವ್ಯಯ ಮಾಡಿ ಪರೀಕ್ಷೆಯಲ್ಲಿ ಕಡಿಮೆ ಅಂಕ ಪಡೆದು ಪೇಚಾಡಿದರೆ ಪ್ರಯೋಜನವಿಲ್ಲ. ಆಗ ಸಮಯ ಮೀರಿ ಹೋಗಿರುತ್ತದೆ.ಹಾಗೆ ನಾವೂ ತಿಳಿಯದೇ ಹಲವೂ ತಪ್ಪುಗಳನ್ನು ಮಾಡುತ್ತೇವೆ.ಅದರಿಂದ ನೋವು ,ಹತಾಶೆ ಅನುಭವಿಸುತ್ತೇವೆ. ಪುನಃಹ ಅದನ್ನೇ ವಿಚಾರೆ ಮಾಡುತ್ತಾ ಕೂರದೇ ಧೈರ್ಯದಿಂದ, ಆತ್ಮವಿಶ್ವಾಸದಿಂದ ಮುನ್ನುಗ್ಗಬೇಕು.ಕಳೆದುಕೊಂಡ ಅವಕಾಶಗಳು ಮತ್ತೇ ಸಿಗುವುದಿಲ್ಲ.ಸತತ ಪ್ರಯತ್ನದಿಂದ ಹೊಸ ಅವಕಾಶಗಳನ್ನು ಸೃಷ್ಟಿಸಿಕೊಳ್ಳಬೇಕು.ಎಂಬುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ಇರುಳು ಕಂಡ ಬಾವಿಗೆ ಹಗಲು ಬಿದ್ದಂತೆ

ಗಾದೆ ಮಾತುಗಳು ವೇದಗಳಿಗೆ ಸಮ.ಇವುಗಳ ಗಾತ್ರ ಚಿಕ್ಕದಾದರೂ ಅರ್ಥ ಮಾತ್ರ ವಿಶಾಲವಾದುದು.ಇವು ಇವು ಹಿರಿಯರ ಜೀವಾನುಭವದ ನುಡಿಗಳಾಗಿವೆ.ಇಂಥಹ ಅಪರೂಪದ ಗಾದೆಗಳಲ್ಲಿ ಇರುಳು ಕಂಡ ಬಾವಿಗೆ ಹಗಲು ಬಿದ್ದಂತೆ ಇದು ಕೂಡಾ ಒಂದಾಗಿದೆ.

ಜೀವನದಲ್ಲಿ ತಪ್ಪು ಮಾಡದಿರುವ ವ್ಯಕ್ತಿ ಯಾರೂ ಇಲ್ಲಾ .ತಿಳಿಯದೇ ಮಾಡುವ ತಪ್ಪಿಗಿಂತ ತಿಳಿದು ತಿಳಿದು ಮಾಡುವ ತಪ್ಪು ಅತ್ಯಂತ ಅಪಾಯಕಾರಿ.ನಮ್ಮ ಸಮಾಜದಲ್ಲಿ ಇಂಥಹ ಅನೇಕ ವ್ಯಕ್ತಿಗಳನ್ನು ಕಾಣುತ್ತೇವೆ.ಸುಳ್ಳು ಹೇಳುವುದು,ಇನ್ನೊಬ್ಬರಿಗೆ ಮೋಸ ಮಾಡುವುದು.ಭ್ರಷ್ಟಾಚಾರದಲ್ಲಿ ತೊಡಗುವುದು, ಕೆಟ್ಟ ಹವ್ಯಾಸಗಳನ್ನು ರೂಢಿಸಿಕೊಳ್ಳುವುದು ಅತ್ಯಂತ ಅಪಾಯಕಾರಿ ಎಂದು ಗೊತ್ತಿದ್ದು ಪದೇ ಪದೇ ಅದೇ ತಪ್ಪನ್ನು ಹಲವರೂ ಮಾಡುತ್ತಾರೆ.ಈ ರೀತಿಯ ಜನರ ನಡವಳಿಕೆ ಕುರಿತು ತಿಳಿಸುವುದೇ ಈ ಗಾದೆ ಮಾತಿನ ಆರ್ಥವಾಗಿದೆ.

ಹಿತ್ತಲ ಗಿಡ ಮದ್ದಲ್ಲ

ಗಾದೆ ಮಾತುಗಳು ಜನಪದರ ಜೀವನದ ಅನುಭವದ ನುಡಿಗಳಾಗಿವೆ.ಗಾದೆ ಮಾತುಗಳು ಬದುಕಿನ ತತ್ವ,ಮೌಲ್ಯಗಳನ್ನು ಒಳಗೊಂಡಿವೆ .ಅಂಥಹ ಶ್ರೇಷ್ಠ ಗಾದೆ ಮಾತುಗಳಲ್ಲಿ ಇದು ಕೂಡಾ ಒಂದಾಗಿದೆ.

ನಮ್ಮ ಸುತ್ತಮುತ್ತ ಅನೇಕ ಪ್ರತಿಭಾವಂತರು,ಕಲಾವಿದರೂ ಇರುವರು ಅವರನ್ನು ಗುರುತಿಸದೇ ಮನ್ನಣೆ ಕೊಡದೇ ದೂರದಲ್ಲಿರುವ ವ್ಯಕ್ತಿಗಳಿಗೆ ಹೆಚ್ಚಿನ ಆದ್ಯತೆ ನೀಡುತ್ತೇವೆ.ನಮ್ಮ ಸಮಸ್ಯೆಗಳಿಗೆ ಸ್ಪಂದಿಸುವ,ಕಷ್ಟಕ್ಕೆ ನೆರವಾಗುವ ಅನೇಕ ಜನರು ನಮ್ಮ ಸುತ್ತ ಮುತ್ತ ಇರುವವರು ಅವರ ಸಹಾಯ ಪಡೆಯದೆ ಬೇರೆಯವರ ನೆರವೂ ಅಪೇಕ್ಷಿಸಿ ದೂರ ಹೋಗುತ್ತೇವೆ.ನಮ್ಮ ಸುತ್ತಮುತ್ತ ಅನೇಕ ಔಷಧಿಯ ಗುಣವುಳ್ಳ ಸಸ್ಯಗಳು ಇರುತ್ತವೆ ಅವುಗಳನ್ನು ಬಳಸದೇ ಔಷಧಿ ಅರಸಿ ದೂರ ಹೋಗುತ್ತೇವೆ.ಅಷ್ಟೆ ಯಾಕೆ ನಮ್ಮ ಸುತ್ತ ಮುತ್ತ ಅನೇಕ ಪ್ರವಾಸಿ ತಾಣಗಳು ಇರುತ್ತವೆ .ಅವುಗಳ ಮಹತ್ವ ನಾವೂ ಅರಿಯುವ ಗೋಜಿಗೆ ಹೋಗಲ್ಲ ಆದರೆ ಅವುಗಳ ಕುರಿತು ತಿಳಿಯಲು ದೂರದ ಊರಿಂದ ಅನೇಕರು ಬರುವರು.ಹತ್ತಿರ ಇರುವುದಕ್ಕೆ ಆದ್ಯತೆ ನೀಡಲ್ಲಾ ಎಂದು ತಿಳಿಸುವುದೇ ಈ ಗಾದೆಯ ಮಾತಿನ ಅರ್ಥವಾಗಿದೆ.

ದೂರದ ಬೆಟ್ಟ ಕಣ್ಣಿಗೆ ನುಣ್ಣಗೆ

ಗಾದೆ ಮಾತುಗಳು ಹಿರಿಯರ ಜೀವನದ ಅನುಭವದ ನುಡಿಗಳಾಗಿವೆ .ವೇದ ಸುಳ್ಳಾದರೂ ಗಾದೆ ಮಾತು ಸುಳ್ಳಾಗದು. ಗಾದೆ ಮಾತುಗಳು ನಮ್ಮ ಉತ್ತಮ ಬದುಕಿಗೆ ದಾರಿದೀಪಗಳು.ಇಂಥಹ ಗಾದೆ ಮಾತುಗಳಲ್ಲಿ ಇದು ಕೂಡಾ ಒಂದಾಗಿದೆ.

ದೂರದ ಬೆಟ್ಟ ನೋಡಲೂ ನುಣ್ಣಗೆ ಕಾಣುವುದು. ಆದರೆ ಅಲ್ಲಿ ಹೋದಾಗಲೇ ತಿಳಿಯುವುದು ಕಲ್ಲು,ಮಣ್ಣು,ಬಂಡೆ ಎಷ್ಟಿದೆ ಎಂದು.ಹಾಗೆ ನಮ್ಮ ಸುತ್ತ ಮುತ್ತ ಅನೇಕ ವ್ಯಕ್ತಿಗಳು ಇರುವರು ಅವರನ್ನು ನೋಡಿದ ತಕ್ಷಣ ಅವರ ವ್ಯಕ್ತಿತ್ವ ಅಳೆಯಬಾರದು.ಅವರೂ ದೂರದಿಂದ ನೋಡಿದಾಗ ಒಳ್ಳೆಯವರು ಅಂತ ಅನಿಸಿದರೂ ಅವರ ಜೊತೆ ಆಪ್ತತೆ ಹೆಚ್ಚಿದಂತೆ ಅವರ ನಿಜ ವ್ಯಕ್ತಿತ್ವ ತಿಳಿಯುವುದು.ಕಣ್ಣಿಗೆ ಕಾಣುವುದೇ ಸತ್ಯ ಎಂದು ತಿಳಿಯಬಾರದು.ಪ್ರತ್ಯಕ್ಷ ಕಂಡರೂ ಪ್ರಮಾಣಿಸಿ ನೋಡಬೇಕು..ಎಂಬುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ಆರೋಗ್ಯವೇ ಭಾಗ್ಯ

ಗಾದೆ ಮಾತುಗಳು ಜನಪದರ ಜೀವನದ ಅನುಭವದ ನುಡಿಗಳಾಗಿವೆ.ಗಾದೆ ಮಾತುಗಳು ಬದುಕಿನ ತತ್ವ,ಮೌಲ್ಯಗಳನ್ನು ಒಳಗೊಂಡಿವೆ .ಅಂಥಹ ಶ್ರೇಷ್ಠ ಗಾದೆ ಮಾತುಗಳಲ್ಲಿ ಇದು ಕೂಡಾ ಒಂದಾಗಿದೆ.

ಮಾನವನು ಜೀವನದಲ್ಲಿ ಸಂತೋಷ,ನೆಮ್ಮದಿಯಿಂದ ಬದುಕಬೇಕಾದರೆ ಅವನಿಗೆ ಆರೋಗ್ಯ ಬಹಳ ಮುಖ್ಯ.ಆರೋಗ್ಯವಂತ ಮನುಷ್ಯನು ಮಾತ್ರ ಉತ್ತಮ ಸಾಧನೆ ಮಾಡಲು ಸಾಧ್ಯ.ನಮಗೆ ದೈಹಿಕ ಆರೋಗ್ಯ ಸರಿಯಿದ್ದರೆ ಮಾನಸಿಕ ಆರೋಗ್ಯ ಕಾಪಾಡಿಕೊಳ್ಳಲು ಸಾಧ್ಯ.ಸದೃಢವಾದ ಶರೀರದಲ್ಲಿ ಸದೃಢವಾದ ಮನಸ್ಸು ಇರಲು ಸಾಧ್ಯ.ಹಿತಮಿತವಾದ ಆಹಾರ ಸೇವನೆ,ವ್ಯಾಯಾಮ,ಕ್ರೀಡೆ,ಶುದ್ಧ ಗಾಳಿ ಸೇವನೆ,ಉತ್ತಮ ಹವ್ಯಾಸಗಳ ರೂಢಿಯಿಂದ ನಮ್ಮ ಆರೋಗ್ಯ ಉತ್ತಮವಾಗುತ್ತದೆ.ನಮಗೆ ದೈಹಿಕ ಆರೋಗ್ಯ ಮಾನಸಿಕ ಆರೋಗ್ಯ ಎರಡೂ ಮುಖ್ಯ.ನಿಯಮಿತವಾಗಿ ಬೇಗ ಏಳುವುದು,ಶುದ್ಧವಾದ ನೀರು ಕುಡಿಯುವುದು,ಸಮತೋಲನ ಆಹಾರ ಸೇವನೆ ಆರೋಗ್ಯ ವೃದ್ಧಿಗೆ ಸಹಕಾರಿ ಎಂದು ತಿಳಿಸುವುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ಕೊಟ್ಟಿದ್ದು ತನಗೆ; ಬಚ್ಚಿಟ್ಟಿದ್ದು ಪರರಿಗೆ:

- ಗಾದೆ ಮಾತುಗಳು ಹಿರಿಯರ ಜೀವನದ ಅನುಭವದ ನುಡಿಗಳಾಗಿವೆ .ವೇದ ಸುಳ್ಳಾದರೂ ಗಾದೆ ಮಾತು ಸುಳ್ಳಾಗದು. ಗಾದೆ ಮಾತುಗಳು ನಮ್ಮ ಉತ್ತಮ ಬದುಕಿಗೆ ದಾರಿದೀಪಗಳು.ಇಂಥಹ ಗಾದೆ ಮಾತುಗಳಲ್ಲಿ ಇದು ಕೂಡಾ ಒಂದಾಗಿದೆ.
- ನಮ್ಮದು ಸಂಘ ಜೀವನ.ಒಂಟಿ ಬಂಟಿನಲ್ಲಿ ಎಂಬಂತೆ ನಾವೂ ಕೂಡಿ ಬಾಳಬೇಕು.ಪರಸ್ಪರ ಕಷ್ಟ ,ಸುಖ, ನೋವುಗಳಿಗೆ ಸ್ಪಂದಿಸಬೇಕು.ಕಾಗೆ ಒಂದು ಅಗಳು ಅನ್ನವನ್ನು ಕಂಡರೆ ಕರೆದು ತಿನ್ನುವುದು ತನ್ನ ಬಳಗವನ್ನು ಹಾಗೆ ನಾವೂ ಕಷ್ಟದಲ್ಲಿದ್ದವರಿಗೆ ಸಹಾಯ ಮಾಡಬೇಕು.ದಾನ ಮಾಡುವುದರಿಂದ ನಮಗೆ ಒಳಿತಾಗುವುದು.ಎಲ್ಲವೂ ನನಗೆ ಇರಲಿ ಎಂದು ಅತಿ ಆಶೆಯಿಂದ ಆಸ್ತಿ ಪಾಸ್ತಿ ಮಾಡಿದರೆ ನಾಳೆ ಅದು ಬೇರೆಯವರ ಪಾಲಾಗುವುದು.ಈ ಕಾರಣ ಕೊಟ್ಟು ಪಡೆಯಬೇಕು.ನಾವೂ ಬೇರೆಯವರಿಗೆ ಸಹಾಯ ಮಾಡಿದರೆ ನಮಗೆ ಬೇರೆಯವರೂ ಸಹಾಯ ಮಾಡುತ್ತಾರೆ.ಹೀಗಾಗಿ ಹಂಚಿಕೊಂಡು ತಿನ್ನುವ ಸಂಸ್ಕೃತಿ ನಮ್ಮದಾಗಬೇಕು ಎಂಬುದೇ ಈ ಗಾದೆ ಮಾತಿನ ಅರ್ಥವಾಗಿದೆ.

ವಂದನೆಗಳೊಂದಿಗೆ

ತಮ್ಮ ವಿಶ್ವಾಸಿ

ರಂಗನಾಥ ಸರ್